

खेत में अवैध शराब बनाने का कारखाना पकड़ा, बड़ी मात्रा में सामग्री जब्त

अवैध शराब का कारखाना चलाने वाले लोग मौके से फरार हो गये

झालावाड़, (निर्स)। झालावाड़ जिले के डग क्षेत्र में पुलिस ने अवैध रूप से देशी शराब बनाने का एक कारखाना पकड़ा है। कारखाने से बड़ी तादाद में अवैध शराब बनाने को सामग्री जब््त की गई है। अवैध रूप से शराब बनाये जाने का यह कारखाना फतेह सिंह नामक व्यक्ति के खेत में संचालित किया जा रहा था, जहां दबिश देकर पुलिस ने भारी तादाद में अवैध शराब से संबंधित माल भी पकड़ा है।

पुलिस अधीक्षक अमित कुमार ने बताया कि पुलिस थाना उन्हेल व डग द्वारा अवैध देशी शराब तस्करोँ के खिलाफ कार्रवाई करते हुये लुहारिया के माल में फतेसिंह पुत्र बालू सिंह संधिया राजपूत निवासी लुहारिया के खेत पर मकान में चल रहे अवैध देशी शराब का कारखाना पकड़ा है। कारखाने पर छापेमारी की कार्यवाही के दौरान अवैध देशी शराब बनाने की सामग्री, 500 लीटर स्पीट, केमिकल के दो ड्रम, 6000 खाली पन्वे, 6000 पन्वों के ढक्कन, एक पन्वा पैक करने की मशीन, 3000 स्टीकर, ग्लोबल नीबू स्पेशल देशी शराब के



झालावाड़ के डग कस्बे में पुलिस ने अवैध शराब के कारखाने पर कार्रवाई की।

800 लैबल, 30 पानी के केम्पर, एक यूरिया उर्वरक से भरा प्लास्टिक का कट्रा, 1870 कार्टून्स बनाने के गते, एक मोहर ग्लोबल स्पीट लिमिटेड बहरोड तथा एक विद्युत जनरेटर जब्त किया। अवैध शराब का कारखाना

चलाने वाले लोग मौके से फरार होने में कामयाब रहे। पुलिस द्वारा कारखाने का संचालन करने वाले तस्करोँ की भी तलाश की जा रही है तथा कारखाने में मिली समस्त सामग्री को जप्त कर लिया गया है।

ब्राउन शुगर के साथ तस्कर गिरफ्तार : –झुंहरपुर के कोतवाली थाना पुलिस ने नशे के कारोबार के खिलाफ कार्रवाई करते हुए नवाडेरा–साबेला बायपास पर एक बाइक सवार युवक से 1.25 लाख रुपए की ब्राउन

■ **कारखाने का संचालन करने वाले तस्करोँ की पुलिस तलाश कर रही है**

शुगर जब्त की है। आरोपी प्रतापगढ़ से ब्राउन शुगर लाकर झुंगरपुर में युवाओं को बेचता था।

सीआई शैलेंद्रसिंह ने बताया कि बस स्टैंड चौकी ईचार्ज लक्ष्मणसिंह को सूचना मिली थी कि एक युवक ब्राउन शुगर लेकर जा रहा है। इस सूचना पर टीम ने नवाडेरा साबेला रोड पर नाकेबंदी की। इस दौरान एक बाइक सवार को आते देखकर रोका गया। पृछताछ में युवक ने अपना नाम लालपुरा में जामा मस्जिद के पास का निवासी साजिद शोरगर पुत्र मोहम्मद सलीम बताया। तलाशी लेने पर उसके पास से पुडिया में 8.24 ग्राम ब्राउन शुगर मिली। इसकी बाजार में कीमत करीब 1.25 लाख रुपए बताई जा रही है। पुलिस ने आरोपी साजिद को गिरफ्तार कर लिया है।

पांच हजार का इनामी तस्कर गिरफ्तार

भीलवाड़ा, (निर्स)। ज़िले की आसींद थाना पुलिस और सायबर टीम ने गंगापुर थाने के पांच हजार के इनामी तस्कर को गिरफ्तार किया है। इस दौरान भगाने के प्रयास में छत से कूदने पर तस्कर घायल भी हो गया। आरोपी का पुलिस ने मेडिकल मुआयना करवाया।

जानकारी के अनुसार ज़िले की आसीन्द थाना पुलिस ने गंगापुर थाने के एन.डी.पी.एस. एकट प्रकरण में डेढ़ साल से फरार पांच हजार रूपये के इनामी तस्कर भीमगढ़ जिला चितौडगढ़ निवासी आरोपी मदनलाल को गिरफ्तार किया। आरोपी गुजरात, राजस्थान में अलग-अलग जगह पर पहचान छिपाकर फरारी कर रहा था।

आरोपी को साइबर थल और आसींद पुलिस ने उसके मकान का घेरा डाला कर पकड़ा तो स्वयं के मकान की छत से कूद कर लोहे के चद्दरों से होते हुए भागने का प्रयास किया। इस दौरान लोहे के चद्दरों से नीचे कूदने पर दांये पैर में आरोपी के चोट लगी, जिसको डिटने कर मेडिकल मुआयना करवाया गया।

शराबी ट्रक चालक ने जमकर उत्पात मचाया

भीलवाड़ा, (निर्स)। गंगापुर चौराहे पर एक शराबी ट्रक चालक ने जमकर उत्पात मचाया।साइकिल सवार को टक्कर मारने के बाद भाग निकला ट्रक चितौड़ मार्ग पर ब्रूब्रिज के पास भीलवाड़ा के स्वागत द्वार होर्डिंग्स से जा टकराया। अजमेर की ओर से आए ट्रक ने गंगापुर तिराहे के पास एक साइकिल सवार को टक्कर मारी और जब यहां मौजूद पुलिसकर्मियों ने ट्रक को

महिला बनकर करते थे ठगी, पुलिस ने आरोपियों की महिला की ड्रेस में परेड करवाई

मेड़ता सिटी, (निर्स)। दो लाख की ठगी करने वाले तीन शातिर ठगों का एक अलग ही चेहरा सामने आया है। आरोपी महिलाओं के भेष में लोगों को झांसा देकर ठगी की वारदातों को अंजाम देते थे। पुलिस ने तीनों आरोपियों को गिरफ्तार कर कोर्ट में पेश किया और

■ **लॉटरी लगने का झांसा देकर लोगों से लाखों की ठगी करते और फिर फरार हो जाते थे**

महिलाओं की ड्रेस पहनाकर पूरे शहर में उनकी पैदल परेड करवाई।

मेड़ता थानाधिकारी धर्मेश दायमा ने बताया कि महिला के कपड़े पहनकर लोगों को अपना निशाना बनाते फिर उनसे ठगी करते थे। ठगी करने के मामले में दो लाख की ठगी की, जिसमें तीन आरोपियों को गिरफ्तार कर उनकी महिला की ड्रेस पहनाकर परेड कराई गई, जिसमें आरोपी गिरफ्तार आरोपियों



मेड़ता पुलिस ने तीन शातिर ठगों को महिलाओं की ड्रेस पहनाकर शहर में पैदल परेड करवाई।

में अनिल कोठवानी पुत्र रूपचंद कोठवानी, पूरणमल पुत्र सुरतमल सिंधी, कुलभूषण पुत्र सुदेश कुमार पंजाबी को गिरफ्तार किया।

पुलिस उप अधीक्षक रामकरण सिंह मलिंडा ने बताया कि ये तीनों आरोपी महिला वेशभूषा में वारदात को

अंजाम देते थे। लॉटरी लगने का झांसा देकर लोगों से लाखों की ठगी करते और फिर फरार हो जाते थे। इसी तरह 21 जुलाई को मेड़ता सिटी के कृषि मंडी रोड पर एक व्यक्ति से 2 लाख की ठगी की गई थी। डीएसपी मलिंडा ने बताया कि ठगी की वारदात के बाद पुलिस ने

लगातार निगरानी रखी और तकनीकी सहायता व मुखबिरी के आधार पर तीनों को गिरफ्तार कर लिया गया। पृछताछ में आरोपियों ने कई और वारदातें स्वीकार की है। इस पूरी कार्रवाई के दौरान थानाधिकारी धर्मेेश दायमा सहित मेड़ता सिटी पुलिस टीम भी मौजूद रही।

ट्रेलर चोरी का खुलासा, दो गिरफ्तार

भीलवाड़ा, (निर्स)।शहर को पुर थाना पुलिस ने ज़िंदल शॉ लि. कंपनी की पार्किंग में खड़े ट्रेलर चोरी का 48 चंटे में ही खुलासा करते हुए दो आरोपियों को गिरफ्तार कर ट्रेलर बरामद किया है।

पुलिस अधीक्षक धर्मेन्द्र सिंह यादव ने बताया कि पुर थाना क्षेत्र स्थित ज़िंदल शॉ लि. कंपनी की पार्किंग में खड़ी कर लॉक करके घर चला गया और 28 जुलाई को वापिस आया तो गाड़ी नहीं मिली।

इस संबंध में एक रिपोर्ट पुर थाने

में दी। इस पर पुलिस ने मामले की पड़ताल आधुनिक तरीके से करते हुए दूणी टोक से ट्रेला बरामद किया। इस मामले में पुलिस ने चोरी के आरोपी कुरडा का झोंपड़ा देवखेड़ा थाना दूणी निवासी रामस्वरूप पिता सोजीराम तथा रोहित पिता मोहनलाल मौणा को गिरफ्तार कर लिया। थाना प्रभारी पुष्पा कांसोटीया,कांस्टेबल अनिरूद्ध, सुरक्षा कुमार व विनोद ने इस कार्रवाई को अंजाम दिया।

जवाई बांध 40.40 फीट पर पहुंचा

पाली, (निर्स)। पाली जिले में अब तक 70 प्रतिशत बारिश हो चुकी है, जिससे जिले के 14 बांध ओवरफ्लो चल रहे हैं। पाली की लाइफ लाइन पश्चिम राजस्थान के सबसे बड़ा बांध जवाई बांध में एक साल का पानी आ चुका है, शुक्रवार सुबह तक 40.40 फीट गेज पहुंच गया था। जवाई बांध सिराही जिले के शिवगंज के साथ पाली जिले के नौ शहर सुमेरपुर, देसूरी, रानी, जैतारण, मारवाड़, जंस्थान, रायपुर, रोहट, सोजत, एवं बाली समेत 9८5 गांव को पेयजल उपलब्ध करवाता है। कुछ जालौर जिले के गांवों में भी इसकी पेयजल सप्लाई होती है। इसका गेज 61.25 है। उसके साथ पाली जिले के देसूरी, सीरीयारी राजपुर ,बोमादड़ा पिकअप, बनियावास, हेमाबास, सिंदरू, सादड़ी बांध, सरदार संमद, ओवरफ्लो चल रहे हैं। फिलहाल मानसून धीमा पड़ गया है। मौसम विभाग के अनुसार अभी बारिश और बाकी है।

आसाराम की सुनवाई टली

जोधपुर, (कासं)। गुजरात और राजस्थान में रेप मामलों में आजीवन कारावास की सजा काट रहे 86 साल के आसाराम बापू की तरफ से सजा स्थगन को लेकर पेश राजस्वान हाईकोर्ट में लंबित याचिका पर एक बार फिर सुनवाई टल गई। वहीं, सुप्रीम कोर्ट ने 30 जुलाई को गुजरात मामले में आसाराम बापू की अंतरिम जमानत बढ़ाने की याचिका पर सुनवाई से मना कर दिया।

पालिका क्षेत्र का कचरा फतेहपुरा खुर्द में डालने का विरोध

पावटा, (निर्स)। नगर पालिका पावटा प्रागपुरा क्षेत्र में कचरा निस्तारण की व्यवस्था बड़ी ही अव्यवस्थित है। नगर पालिका द्वारा डंपिंग यार्ड की व्यवस्था नहीं होने से क्षेत्र का कचरा नदी बहाव

■ **ग्रामीणों के विरोध पर कचरे से भरे ऑटो टीपर वापस लौटे**

■ **पावटा प्रागपुरा नगरपालिका क्षेत्र का कचरा नदी बहाव क्षेत्र में डाला जाता है**

■ **बारिश में खार नदी में पानी आने से कचरा डालने की समस्या उत्पन्न हुई**

क्षेत्र में खुले में ही फेंका जाता है, लेकिन क्षेत्र में लगातार बारिश के कारण खार नदी में पानी आने से नदी में पानी का बहाव होने के कारण गुरुवार सुबह नगर पालिका प्रशासन कचरे को फेंकने के लिए ऑटो टीपर लेकर फतेहपुरा खुर्द की नदी पहुंचे। वहां पहुंचते ही ग्रामीणों ने कचरा डालने गए ऑटो टीपरों को



कचरे से भरे ऑटो टीपर फतेहपुरा खुर्द की नदी में पहुंचे, लेकिन ग्रामीणों ने टीपरों को रोक दिया।

रोक दिया व विरोध प्रदर्शन शुरू कर दिया।

जीएसएस अध्यक्ष बजरंग लाल यादव, बीरबल यादव, श्रीराम यादव, बाबूलाल यादव, कैलाश यादव और देवानंद यादव ने बताया कि नदी के पास गोवंश खुले में घूमते हैं, इसलिए वहां कचरा डालना उनकी जान-माल के लिए खतरा पैदा कर सकता है। उन्होंने बताया कि फतेहपुरा खुर्द में सैकड़ों निराश्रित गोवंश विचरण करते हैं और कचरा डालने से वे बीमार हो सकते हैं।

मसूदा पोस्ट ऑफिस में छत का प्लास्टर गिरा

मसूदा, (निर्स)। मसूदा स्थित पोस्ट ऑफिस में छत का प्लास्टर गिरने से चार-पांच लोग घायल हो गए। गनीमत रही की बड़ा हादसा टल गया। पोस्ट ऑफिस जर्जर हालत में बड़ी दुर्घटनाओं की न्यौता देता दिखाई दे रहा है। मसूदा पोस्टमास्टर चन्द सिंह ने बताया कि रोजमर्रा की तरह पोस्ट ऑफिस में लेनदेन का कार्य चल रहा था कि अचानक ऑफिस में छत का प्लास्टर धरसरा कर गिर गया, जिसमें चार पांच लोग घायल हो गए। सभी का मसूदा चिकित्सालय में प्राथमिक उपचार कराया गया। गनीमत रही कि सभी को गम्भीर चोटें नहीं आई। पोस्टमास्टरचन्द सिंह ने घटना के बारेमें उच्च अधिकारियों को अवगत कराया है।

जर्जर पुराने बालिका विद्यालय भवन व हवेलियों से हादसे की आशंका

पावटा, (निर्स)। कस्बे पावटा स्थित गणेश मंदिर के पास मार्ग पर वर्षों पूर्व निर्मित बालिका विद्यालय का पुराना भवन व हवेलियां जर्जर हो चुकी है। स्थानीय प्रशासन की अनदेखी से कभी भी हादसे का कारण बन सकती है। बालिका विद्यालय का पुराने जर्जट भवन के दोनों तरफ आम रास्ता होने से राहगीरों का आवागमन लगा रहता है। जर्जट भवन से कई बार छज्जा-मलबा गिरा, लेकिन गनीमत रही कि आज तक कोई राहगीर चोटिल नहीं हुआ। ग्रामीणों द्वारा भवन के जर्जर हिस्से को गिराने को लेकर कई बार स्थानीय प्रशासन को भी अवगत कराया गया, लेकिन समस्या का समाधान नहीं होने से ग्रामीणों में आक्रोश है।

क्षेत्र में कई हवेलियां ऐसी हैं जिन्हें देखकर ही डर लगता है। ऐसा भी नहीं है कि इन हवेलियों में कोई रहता है बल्कि ये हवेलियां सूनी पड़ी हैं, लेकिन ये हवेलियां इतनी जर्जर हो चुकी है कि



पावटा में पुराना विद्यालय भवन जर्जर अवस्था में पहुंचा।

इन्हें देखकर डर लगने लगता है। जर्जर हवेलियों का सर्वे तक नहीं हो रहा है। जानकारी के अनुसार क्षेत्र में एक दर्जन के आसपास जर्जर हवेलियां हैं जो कभी भी गिर सकती है। बारिश के कारण इनके गिरने की आशंका रहती है। जर्जर हवेलियां कभी भी धराशायी हो सकती हैं जिसके कारण बड़ा हादसा हो सकता

है। यहां कई नन्हें मुन्हे बालक सुबह शाम खेलते रहते हैं वहीं राहगीर भी रोजाना गुजरते हैं। जहां भी जर्जर हवेलियां हैं, वहां रहने वाले लोग हमेशा सहमे व डरे रहते हैं। जर्जर हवेलियों के पास रहने वाले लोगों ने बताया हवेलियों में कोई नहीं रहता है, जिसके कारण इनकी सार-संभाल नहीं की जाती है।

रूपनगढ़ किले के पास जर्जर पानी की टंकी से हादसे का अंदेशा

रूपनगढ़, (निर्स)। ऐतिहासिक रूप से समृद्ध रूपनगढ़ कस्बे में स्थित एक पुरानी पानी की टंकी इन दिनों क्षेत्रवासियों के लिए भारी खतरा बनती जा रही है। रूपनगढ़ किले के पास स्थित यह वर्षों पुरानी पानी की टंकी अब इतनी जर्जर अवस्था में पहुंच चुकी है कि वह कभी भी धराशायी हो सकती है। टंकी पर चढ़ने वाली लोहे की सीढ़ियां जगह-जगह से टूट चुकी हैं और कई स्थानों पर पूरी तरह से लटक गई हैं। वहीं टंकी की दीवारों में दरारें साफ नजर आने लगी हैं। लगातार हो रही जंग और मरम्मत के

■ **टंकी पर चढ़ने वाली लोहे की सीढ़ियां जगह-जगह से टूट चुकी हैं और कई स्थानों पर पूरी तरह से लटक गई हैं**

अभाव से टंकी से कभी भी दुर्घटना हो सकती है।

टंकी के चारों ओर घना रिहायशी इलाका है। आसपास रहने वाले लोगों का कहना है कि वे हमेशा डर के साए में जी रहे हैं। बच्चों को बाहर खेलने भेजने से भी डर लगता है। स्थानीय निवासी कई बार प्रशासन को इसकी शिकायत कर चुके हैं, लेकिन अभी तक कोई ठोस कदम नहीं उठाया गया है।



रूपनगढ़ कस्बे में स्थित पुरानी पानी की टंकी जर्जर अवस्था में पहुंची।

स्थानीय लोगों ने बताया कि यह टंकी हमारी आंखों के सामने बनकर खड़ी हुई थी, लेकिन अब यह अपने आंखिरी दौर में है। रोज लगता है कि आज नहीं तो कल ये गिर जाएगी। प्रशासन को नींद से जागना चाहिए।

इतने बड़े खतरे के बावजूद संबंधित विभागों की चुप्पी और उदासीनता गंभीर चिंता का विषय है। अगर समय रहते मरम्मत या ध्वस्तीकरण की कार्रवाई नहीं की गई, तो यह टंकी किसी बड़ी जनहानि का कारण बन सकती है। क्षेत्रवासियों ने

जिला प्रशासन से अपील की है कि वे इस टंकी की तत्काल जांच कराएं और स्थिति की गंभीरता को देखते हुए त्वरित निर्णय लें या तो टंकी को सुरक्षित बनाएं या ध्वस्त करवाकर आमजन की जान की सुरक्षा सुनिश्चित करें। इस पानी की टंकी से जगह जगह से प्लास्टर गिर रहा है वह लोहे के सरिये नजर आ रहे हैं। वहीं काफी समय से इस पानी की टंकी की सफाई भी नहीं हुई है, जिससे पानी भी गन्दा आ रहा है। इसके लिए जलदाय विभाग की चोर लापरवाही सामने आ रही है।